



ТАТАРСТАН РЕСПУБЛИКАСЫ
ЗАКОНЫ

**«Татарстан Республикасында урманнардан файдалану турында»
Татарстан Республикасы Законна үзгәрешләр керту хакында**

Татарстан Республикасы
Дәүләт Советы тарафыннан
2018 елның 19 декабрендә
кабул ителде

1 статья

«Татарстан Республикасында урманнардан файдалану турында» 2008 елның 22 маендагы 22-ТРЗ номерлы Татарстан Республикасы Законна (Татарстан Дәүләт Советы Жыелма басмасы, 2008, № 5 (I өлеш); 2009, № 12 (I өлеш); 2011, № 6 (I өлеш); 2012, № 1, № 12 (I өлеш); 2013, № 12 (I өлеш); 2014, № 5, № 12 (II өлеш); 2015, № 11 (I өлеш); Татарстан Республикасы законнар жыелмасы, 2016, № 40 (I өлеш); 2017, № 27 (I өлеш); 2018, № 44 (I өлеш) түбәндәге үзгәрешләрне кертергә:

1) 1 статьяда:

а) 2 пунктта «гамәлгә ашыручы житәкчесен» сүзләреннән соң «урман мөнәсәбәтләре өлкәсендә контроль һәм күзәтчелек функцияләрен гамәлгә ашыручы вәкаләтле федераль башкарма хакимият органы белән килештереп» сүзләрен естәргә;

б) 4 пунктны түбәндәге редакциядә бөян итәргә:

«4) урман мөнәсәбәтләре өлкәсендә Россия Федерациясе тарафыннан тапшырылган аерым вәкаләтләрне федераль законнар һәм Россия Федерациясе Урман кодексының 83 статьясындагы 10 өлешендә каралган норматив хокукый актлар нигезендә Татарстан Республикасы тарафыннан гамәлгә ашыру эшчәнлеген оештыру;»;

в) 6 пунктны түбәндәге редакциядә бөян итәргә:

«б) урман мөнәсәбәтләре өлкәсендә контроль һәм күзәтчелек функцияләрен гамәлгә ашыручы федераль башкарма хакимият органына урман мөнәсәбәтләре өлкәсендә Россия Федерациясе тарафыннан тапшырылган аерым вәкаләтләрне гамәлгә ашыру турында хисапны үз вакытында бирүне тәмин итү;»;

2) 3 статьяда:

а) 2 өлештә:

7 пунктта «чикләрендәге» сүzlәрен «чикләрендә урнашкан» сүzlәренә алмаштырырга;

9 пунктта «чикләрендәге» сүzlәрен «чикләрендә урнашкан» сүzlәренә алмаштырырга;

10 пунктны үз көчен югалткан дип танырга;

б) 3 өлештә:

4 пунктка «затлар тарафыннан» сүzlәреннән соң «йә урманнардан файдалануны сервитут нигезендә яисә Россия Федерациясе Жир кодексының 39³⁷ статьясында каралган максатларда билгеләнгән гавами сервитут нигезендә гамәлгә ашыручы затлар тарафыннан» сүzlәрен өстәргә;

8 пунктны үз көчен югалткан дип танырга;

9 пунктны түбәндәге редакциядә бәян итәргә:

«9) әлеге статьяның 2 өлешендәге 7 һәм 9 пунктларында каралган очрактардан тыш, урман фонды жирләре чикләрендә урнашкан урман кишәрлекләрен даими (чикләnmәгән вакытка) файдалануга, арендага, түлөсез файдалануга бирү; урман фонды жирләрендә урнашкан урман утыртмаларын сату-алу килешүләрен төзү; дәүләт милкендәге яисә муниципаль милектәге урман кишәрлекләрен арендау шартнамәләрен төзү хокукына торглар, урман утыртмаларын сату-алу шартнамәләрен төзү хокукына аукционнар әзерләү, оештыру һәм уздыру; урман фонды жирләре чикләрендә урнашкан урман кишәрлекләренә карата сервитутлар билгеләү;»;

10 пунктны түбәндәге редакциядә бәян итәргә:

«10) урман фонды жирләрендә жир асты байлыklarын геологик өйрәнү эшләрен башкаруга рөхсәтләр бирү;»;

13³ пунктта «урман утыртмалары биләгән» сүzlәрен «урманнар урнашкан» сүzlәренә алмаштырырга;

13⁵ пунктны түбәндәге редакциядә бәян итәргә:

«13⁵) урман фонды жирләрендә урман кишәрлекләрен проектлау;»;

түбәндәге эчтәлекле 13⁹ пункт өстәргә:

«13⁹) урман фонды жирләрендә урманнарны саклауны (шул исәптән янғын куркыныгсызлыгы чараларын гамәлгә ашыру һәм урман янғыннарнын сүндерү, моңа урман янғыннарнын локальләштерү һәм туктату максатларында шартлату эшләрен башкару һәм урман янғыннарнын сүндерү максатларында ясалма рәвештә яңгыр яудыру чараларын гамәлгә ашыру керми), урманнарны яклауны (моңа урманнарны яклауны районлаштыру һәм урман авыруларын дәүләт тарафыннан мониторинглау керми), урманнарны торгызуны (моңа урман орлыклары буенча районлаштыру, урман үсемлекләре орлыкларының федераль фондын булдыру һәм урманнарны торгызуны дәүләт тарафыннан мониторинглау керми), урман үрчетүне гамәлгә ашыру;»;

3) 10 статьяда:

а) 1 өлешнең өченче абзацында «һәм ауган» сүzlәрен төшереп калдырырга;

б) түбәндәге эчтәлекле 6 өлеш өстәргә:

«б. Агач коры-сарысын әзерләү ел дәвамында гамәлгә ашырыла, ул урман кисү эшләрен башкару урыннарында кискәннән калган өлешләр булып тормаган һәм агачларның табигый коруы, корткыч организмнар белән зарарлануы, давыл аудару, кар басу аркасында барлыкка килгән жир өстендә ятучы агач көүсәләрен яисә аларның өлешләрен жыеп бапкарыла. Агач коры-сарысын әзерләү урман утыртмаларын кул көче белән кулланыла торган эш кораллары, жайланмалар һәм механизмнар белән бары тик кулдан кисү юлы белән генә башкарыла.».

2 статья

Үз көчен югалткан дип танырга:

1) «Татарстан Республикасында урманнардан файдалану турында» Татарстан Республикасы Законына үзгәрешләр кертү хакында» 2014 елның 14 маендагы 39-ТРЗ номерлы Татарстан Республикасы Законының 1 статьясындагы 1 пунктының «а» пунктчасын (Татарстан Дәүләт Советы Жыелма басмасы, 2014, № 5);

2) «Татарстан Республикасында урманнардан файдалану турында» Татарстан Республикасы Законына үзгәрешләр кертү хакында» 2016 елның 19 ноябрәндәге 89-ТРЗ номерлы Татарстан Республикасы Законының 1 статьясындагы 1 пунктының «а» пунктчасын (Татарстан Дәүләт Советы Жыелма басмасы, 2016, № 40 (I өлеш).

3 статья

1. Әлеге Закон, бу статья белән үз көчләренә керүен башка сроклары билгеләнгән нигезләмәләреннән тыш, 2019 елның 1 гыйнварыннан үз көченә керә.

2. Әлеге Законның 1 статьясындагы 2 пунктының «а» пунктчасындагы икенче һәм өченче абзацлар, «б» пунктчасындагы икенче, алтынчы һәм жиденче абзацлар әлеге Закон рәсми басылып чыккан көннән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2018 ел, 22 декабрь
№ 109-ТРЗ